



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta tat-3 ta' Frar, 2006

Numru 138/2002

Il-Pulizija
(Sp Josric Mifsud)
vs
Dominic Ceci, iben Carmel,
imwieled Birkirkara fil-25
ta' april, 1952

Il-Qorti,
Rat l-atti tal-kompilazzjoni kontra l-imputat talli f'dawn il-
Gzejjer fit-12 ta' awissu, 1999 u fit-tlett xhur ta' qabel –
a. forna jew ipprokura jew offra li jforni jew li jikkrokura d-
droga kokaina speċifikata fl-ewwel skeda ta' l-Ordinanza
dwar il-Mediċini Perikolużi, Kapitolu 101 tal-Liġijiet ta'
Malta lill-persuna jew persuni jew għall-użu ta' persuna\i
mingħajr ma kellu liċenzja mill-President ta' Malta
mingħajr ma kien awtorizzat bir-regoli ta' l-1939 għall-
Kontroll Intern tad-Drogi Perikolużi (G.N. 292 ta' l-1939)

jew minn xi awtorita' mogħtija mill-President ta' Malta li jforni d-droga u mingħajr ma kien fil-pussess ta' awtorizzazzjoni għall-importazzjoni jew għall-esportazzjoni maħruġ mit-Tabib Prinċipali tal-Gvern skond id-dispozzjonijiet tas-sitt taqsima ta' l-Ordinanza msemmija u mingħajr ma kellu liċenzja jew xort' oħra awtorizzat li jimmanifattura jew iforni d-droga msemmija u mingħajr ma kellu liċenzja li jipprokura l-istess droga u dan bi ksur tar-Regolament 4 tar-Regoli ta' l-1939 għall-Kontroll Intern tad-drogi Perikolużi (G.N. 292 ta' l-1939) kif sussegwentement emendati u bi ksur ta' l-Ordinanza dwar il-Mediċini Perikolużi, Kapitolu 101 tal-Liġijiet ta' Malta;

b. kellu fil-pussess tiegħu d-droga kokaina, speċifikata fl-ewwel skeda ta' l-Ordinanza dwar il-Mediċini Perikolużi, Kapitolu 101 tal-Liġijiet ta' Malta meta ma kienx fil-pussess ta' awtorizzazzjoni għall-importazzjoni jew għall-esportazzjoni maħruġ mit-Tabib Prinċipali tal-Gvern skond id-dispozzjonijiet tar-4 u tas-6 Taqsima ta' l-Ordinanza u meta ma kienx bil-liċenzja jew xort' oħra awtorizzat li jimmanifattura, jew li jforni d-droga msemmija u meta ma kienx b'xi mod ieħor bil-liċenzja mill-President ta' Malta li jkollu d-droga msemmija fil-pussess tiegħu u naqas li jipprova li d-droga msemmija għet fornuta lilu għall-użu tiegħu skond ir-riċetta kif provdut fir-regolamenti msemmija u dan bi ksur tar-Regolament 8 tar-Regoli ta' l-1939 dwar il-Kontroll intern tad-Drogi Perikolużi (G.N. 292 ta' l-1939) kif sussegwentement emendati u bi ksur ta' l-Ordinanza Dwar il-Mediċini Perikolużi, Kapitolu 101 tal-Liġijiet ta' Malta, liema droga nstabet f'tali ċirkostanzi li juru li ma kienitx għall-użu esklussiv tiegħu;

c. kellu fil-pussess tiegħu r-raza meħuda mill-pjanta cannabis jew xi preparazzjonijiet li jkollhom bħala bażi din ir-raza u l-pjanta cannabis kollha, jew biċċa minnha u dan bi ksur ta' l-artikolu 8(a)(d) tal-Kapitolu 101 tal-Liġijiet ta' Malta;

d. biegh jew xort' oħra ttraffika fir-raza meħuda mill-pjanta cannabis jew xi preparazzjonijiet li jkollhom bħala bażi din ir-raza;

e. talli f'Hal-Tarxien f'awissu, 1999 u fix-xhur ta' qabel, b'egħmil żieni kkorompa lil bintu, Philianne Ceci, persuna taħt l-eta'.

Kopja Informali ta' Sentenza

Il-Qorti ġiet mitluba sabiex barra milli tapplika l-piena skond il-liġi tordna lill-imputat li jhallas l-ispejjeż li għandhom x'jaqsmu mal-ħatra ta' l-esperti skond l-artikolu 533 tal-Kodiċi Kriminali.

Rat in-nota tal-Avukat Ġenerali tas-27 ta' ġunju, 2003 fejn ħareġ il-kontro-ordni skond il-liġi għall-akkużi li jirrigwardaw il-ksur tal-Kapitolu 101 tal-Liġijiet ta' Malta. Minbarra dan, iddikjara li wara li ra l-atti tal-kompilazzjoni kontra l-imputat u billi jidhirlu li tista' tinsab ħtija taħt dak li hemm provdut –
Fl-artikolu 203(1)(ċ)(3)(b) tal-Kodiċi Kriminali bagħat lura l-atti lil din il-Qorti sabiex tiddeċidi fuq l-akkuża ta' din il-ħtija barra kull ċirkostanza oħra.

Rat il-verbal tas-seduta tal-5 ta' jannar, 2004 fejn l-imputat ta l-kunsens tiegħu biex dan il-każ jiġi trattat bi proċedura sommarja.

Semgħet il-provi nkluża x-xhieda ta' l-imputat bil-ġurament.

Semgħet lill-avukat ta' l-imputat u lill-prosekuzzjoni.

Ikkunsidrat,

Illi fit-13 ta' awissu, 1999 il-pulizija ġiet infurmata li ġiet rikoverata l-isptar ċerta Philianne Ceci, minuri. Din it-tifla kienet qed tbaġħti minn 'overdose' tad-droga kokaina. Meta din it-tifla rkuprat is-saħħa tagħha l-pulizija kellmuha fuq dak li ġarrbet. Hi qalet li d-droga in kwistjoni kien tagħilha missirha, Dominic Ceci, l-imputat. Il-pulizija għamlet tfittxija fejn kien jaħdem l-imputat, fid-dar u fil-karozza tiegħu u sabu kwantita' żgħira ta' droga kokaina u ta' cannabis. L-imputat ammetta mal-pulizija li hu kien juża d-droga iżda ċaħad li kien hu li forna lil bintu biha.

Illi fil-kors tal-investigazzjoni t-tifla ta' l-imputat allegat li ġiet korrotta minn missierha. Mill-provi prodotti, mix-xhieda ta' bint l-imputat u mix-xhieda ta' l-imputat ma tirrizzultax stampa ċar ta dak li allegatament kien sar. Hemm żewġ versjonijiet u dik ta' l-imputat hi aktar

Kopja Informali ta' Sentenza

kredibbli. Għalhekk, f'dan il-każ hemmx dik il-grad ta' prova rikjest mill-liġi.

Illi għal dak li jirrigwarda l-akkużi li għandhom x'jaqsmu mad-droga l-prosekuzzjoni rnexxiela tipprova l-każ tagħha mingħajr ebda dubju u l-imputat hu responsabbli ta' pussess tad-droga kokaina u cannabis li ma kienx biss għal użu esklussiv tiegħu, anzi jirrizulta li hu forna lil bintu b'din id-droga.

Illi l-prosekuzzjoni nformat lill-Qorti li l-imputat ikkolabora mal-pulizija u qiegħed igħin lill-istess pulizija f'investigazzjoni oħra tant li għandu jibbenefika mill-applikazzjoni ta' l-artikolu 29 tal-Kapitolu 101 tal-Liġijiet ta' Malta.

Għaldaqstant, ma ssibx lill-imputat ħati tal-ħames akkuża miġjuba kontra tiegħu u għalhekk tilliberah mill-istess akkuża. Issibu ħati tal-ewwel erba' akkużi miġjuba kontra tiegħu. Rat l-artikoli 8(a)(b)(d)(e), 9, 10, 11 u 22(1)(a)(2)(b)(ii) tal-Kapitolu 101 tal-Liġijiet ta' Malta u tikkundannah għal piena ta' tlett xhur prigunerija.

< Sentenza Finali >

-----TMIEM-----